

کشمیر میں سن هجری کی ترویج اور علوم و فنون کا ارتقاء

ڈاکٹر صابر آفاقی

مضمون نگار نے اپنے موضوع کی ساتھ انصاف نہیں کیا۔ انہوں نے تفصیل اور وضاحت سے یہ تو بنا یا نہیں کہ کشمیر میں اسلام کی نشر و اشاعت کس طرح ہونی۔ مسلمانوں کی عہد میں کتنی مسجدیں تعمیر ہوئیں، کتنے عربی اور دینی مدرسے، علمی اور ادبی ادارے قائم ہوئے۔ عربی زبان، قرآن، حدیث، فقہ اور اسلامی تاریخ کی تعلیم کو کس درجہ فروغ ہوا۔ دینی علوم اور اسلامی موضوعات پر کتنی کتابیں تصنیف کی گئیں۔ کس پایہ کی علماء و فضلا داعی اور مبلغ پیدا ہوئے۔ جبکہ موضوع کی اصل تقاضی یہی تھی ان تقاضوں کو نظر انداز کیا گیا یا کما حفس پورا نہیں کیا گیا۔

مضمون نگار نے ظلم یہ کیا کہ نام نہاد «فنون لطیفہ» اور اس کی لوازمات کی بہت سی ایسی خرافات کو بھی اسلامی علوم و فنون کی ذہل میں گناہ لا جن کا اسلام سے دور کا تعلق بھی نہیں، محض اس لئے کہ ان کو فروغ دینی والی یا ان کی سرپرستی کرنے والی نام نہاد مسلمان تھی۔ قوم فُهاری، بہات مراثی، سازنے، گوبی، نجتی، اداکار اور اداکاراتیں پیدا کرنے کی لئے اسلام نہیں آیا تھا

فن تعمیر ، ادب اور شاعری ، خطاطی ، نقاشی ، مہنا کاری ، فن سہ گری ، صنعت و حرفت کمپنی پیشوں کی حد تک تو ، بشر طبیکہ یہ سب اسلامی روح سے متصادم نہیں بلکہ ہم آہنگ ہوں ، کہینچ تان کر گنجانش نکالی جا سکتی ہے۔ مگر یہ ناج رنگ ، گاتا بجانا ، ادا کاری ، نقالی ، بھسی اور مسخرہ ہن کمے لئے اسلامی تہذیب و ثقافت میں کھاہ سے جگہ پیدا کی جا سکتی ہے۔ (مدیر)

وادی کشمیر نگینہ زمرد میں ہے تو اس کے اطراف میں واقع علاقوں ہائے کشتوار جموں ، راجوری ، پونچہ ، مظفر آباد ، گلگت ، بلستان اور لداخ اس نگینے کا حلقة زریں۔ کشمیر وادی اگر پہول ہے تو اطراف کے پہاڑی علاقوں اس پہول کی پنکھہ بیان ہیں۔ مگر تعجب ہے کہ ہمارے ملکی وغیر ملکی مورخین کشمیر وادی کی تاریخ و ثقافت پر قلم اٹھاتے وقت ان پنکھہ بیوں کو نظر انداز کر جاتے رہے۔ اس طرح وہ ہمیں اس خطے کی ادھوری اور یک طرفہ تصویر ہی دکھا سکے۔ حالانکہ وادی کی ہر سیاسی ، مذہبی ، تمدنی اور ثقافتی تبدیلی ارد گرد کے علاقوں پر انر انداز ہوتی رہی ہے۔

کشمیر کی تمدنی سرگزشت کا تاریخ ریکارڈ ہمیں ۲۶۶ ق م سے ملتا ہے۔ کشمیر اور اس کے ملحقے علاقوں پر دوسری صدی عیسوی میں یونانیوں نے حملہ کیا۔ اسی صدی میں شُک اور پھر کوشان قبائل نے اسے فتح کیا۔ ان حملوں نے کشمیر کی تہذیب و ثقافت پر دیریا اور دور رس اثرات مرتب کئے۔ ایک ہندو مورخ بنیر جی کے بقول پانچویں اور چھٹی صدی عیسوی میں گوجر قبائل نے کشمیر اور اس کے اطراف کو فتح کر کے زیر نگین کیا۔^(۱)

بعد کی صدیوں میں ہندومت اور پھر بدھ مت نے یہاں اپنا اقتدار قائم کیا۔ اور یہ سر زمین گندھارا تہذیب کا اہم مرکز بن گئی۔ نیل منی کی نیل مت

پوران اور پنڈت کلہن کی راج ترنگنی میں کشمیر میں ان مختلف تمدنوں کے عروج و زوال کی تفاصیل ملتی ہیں -

سازہر چار هزار سال کی طویل تاریخ کر دوران کشمیر کی سرکاری ، علمی ، ادبی اور دینی زبان سنسکرت رہی جو شاردا رسم الخط میں اور بھوج پتہ بر لکھی جاتی تھی۔ اس عہد کے سبھی علوم و فنون مثلاً شاعری ، مصوری ، ڈرامہ ، مجسم سازی اور فن تعمیر میں ہندو روایات و عقائد کی عکاسی ہوتی تھی۔ آخر کار رسم و رواج کی پابندی ، ذات پات کی تقسیم ، مہاجنی نظام اور برهمنی اقتدار نے ہندو سوسائٹی کا شیرازہ بکھیر کر رکھ دیا اور ہندو عوام زندگی میں بہتر تبدیلیوں کے خواہش مند نظر آئے لگے -

یہ بات قابل ذکر ہے کہ قدیم کشمیر کی سرحد ملنان سے ملی ہوئی تھی۔ ساتویں صدی عیسوی کے آخر میں جب محمد بن قاسم کے ہمراہ مسلمانوں نے سندھ کو فتح کر کے یہاں اسلام کی تعلیمات توحید ، عدل اور مساوات رائج کیں تو اس معاشرتی نظام کی خوشبو گلزار کشمیر میں بھی مہکنے لگی۔ محمد بن قاسم کے اسلامی لشکر میں عرب و عجم کے لشکری شامل تھے۔ لہذا دھیرے دھیرے کشمیر میں فارسی زبان نہ صرف یہ کہ جز پکڑنے لگی بلکہ تاریخ بیہقی کے مطابق کشمیر گیارہویں صدی عیسوی میں فارسی زبان و ادب اور رسم الخط کا مرکز بن چکا تھا۔ ابو الفضل لکھتا ہے کہ ایک حجام کا لڑکا جس کا نام تلک تھا ہندو کشمیر میں زیر تعلیم رہ کر فارسی زبان و خط میں سہارت حاصل کر چکا تھا اور وہ محمود غزنوی کا ترجمان مقرر ہوا تھا۔ ابو الفضل لکھتا ہے۔ این تلک پسر حجامی بود و لکن لقائی و مشاہدتی و زبانی فصیح داشت و خط نیکو بہندوی و فارسی۔ و مدتی دراز بکشمیر رفتہ بود و شاگردی کر دی۔^(۱)

محمود غزنوی نے ۱۰۱۵ عیسوی میں کشمیر پر حملہ کیا ۔ وہ اس ریاست کو فتح تو نہ کر سکا لیکن اس کے حملے نے کشمیر کے معاشرتی ڈھانچے کو جہنجھوڑ کر رکھ دیا تھا ۔ پنڈت کلہن نے راج ترنگنی مولفہ ۱۱۳۹ ع میں دوسرے اور گنجسور جیسے فارسی الفاظ برئے ہیں جو کشمیر میں فارسی زبان کے نفوذ کا پتہ دیتے ہیں ۔ مشہور سیاح مارکو پولو لکھنا ہے کہ تیرہویں صدی عیسوی میں کشمیر وادی میں مسلمانوں کی خاصی تعداد موجود تھی ۔

۱۳۲۵ ع میں کشمیر کا بده راجہ ، رینچن مسلمان ہو کر سلطان صدر الدین کھلایا اور یہ سال اسلامی ثقافت کے باقاعدہ استقرار کا نقطہ آغاز بن گیا ۔ اب فارسی زبان نے کشمیریوں پر نئے علوم و فنون کے دروازے کھول دئے تھے ۔

اس اہم تاریخی تبدیلی کے چند ہی سال بعد ۱۳۳۹ ع میں شاہمیری خاندان کی حکومت قائم ہوئی تو اطراف کے کئی علاقوں فتح کر کر سلطنت میں شامل کر لئے گئے ۔ شاہمیری عہد میں نو مسلموں اور ایران و ترکستان سے آئے والی سینکڑوں علماء و صوفیاء کی بدولت کشمیر میں مکمل فکری و تہذیبی انقلاب رونما ہو گیا ۔ ان مهاجرین میں سید علی ہمدانی قابل ذکر ہیں ۔ مسلمان نیا تمدن اور نئی معاشرت ساتھے لائز تھے ۔ اخلاق ، آداب مجلس ، ادب و فنون ، یہاں تک کہ نیا لباس ، نیا سامان آرائش ، نئے کھانے ، نئی صنعتیں اور نئی اصطلاحات اپنا لی گئیں ۔ مسلمانی لباس کے رواج کے باہم میں میر حسن لکھتے ہیں «در زمان سلاطین کشمیر کس مردمان هندوستان و ترکستان در اینجا وارد شدند و باشندگان اینجا دستار مشعت درعی و کفش اوزبکی یعنی میخ دار و بیراہن فراخ و طویل سینے کشاده و آستین بے درازی یک نیم درعہ چوڑی دار مروج نمودند» ۔^(۲)

لباس کی تبدیلی کرے بعد تقویم میں تبدیلی لانی گئی۔ آپ جانتر ہوں گے کہ ہندو دور میں کشمیر میں جو مقامی سنہ مروج تھا اسے لوک کہتے ہیں جو سپت رشی نے ایجاد کیا تھا۔ اس کی ابتداء ۳۰۵ ق م سے کی گئی تھی۔ اس حساب سے ۱۹۸۰ ع میں اس سنہ کا ۵۰۵۵ وان سال گزر چکا تھا ہے۔ جب کشمیر کا بده راجہ رینچن مسلمان ہوا تو اس نے یہ قدیم تقویم بھی موقوف کر دی اور اس کی جگہ هجری سنہ کو رائج کیا۔^(۲) کشمیر اور اطراف کشمیر پر ۱۳۲۵ سے لے کر ۱۸۱۹ ع تک چار مسلمان خاندانوں—شاہمیریوں، چکوں، مغلوں اور افغانوں نے حکومت کی۔ ان خاندانوں کے پانصد سالہ عہد حکومت میں یہاں اسلامی تہذیب و ثقافت^(۱) علم و ادب فکر و فلسفہ اور فن و هنر کو فروغ حاصل ہوا۔

کشمیر میں اسلام کے ورود سے قبل یہاں کے فن تعمیر پر ترکستانی، رومی اور یونانی فن تعمیر کا اثر نمایاں رہا۔ مارتند اور اونتی پور کی عمارت کے کھنڈر آج بھی اس کا ثبوت فراہم کرتے ہیں۔ منقش ستونوں اور دیواروں پر بنے ہوئے اپالو جیسے نقش و نگار اس نظریہ کی تائید کرتے ہیں کہ یہ علاقہ ایک مدت تک یونان کے زیر نگین رہا۔

بعد کے ادوار میں کشمیر ہندو اور بده تہذیب و تمدن کا اہم مرکز بنا۔ ان زمانوں میں مندر، استویا اور قلعے وغیرہ پتھر سے بنائے جاتے تھے۔ دیواروں پر دینی بزرگوں اور دیوتاؤں کی شبیہیں تراشی جاتی تھیں۔ ستونوں پر مورتیاں بنائی جاتی تھیں۔ اسلام کی آمد کے بعد سے یہ فن تعمیر یکسر بدل گیا۔ اسلام میں مورتی پوجنا اور مورتی بنانا حرام ہیں۔ لہذا سابق طرز تعمیر کے ساتھ۔

۱۔ اسلامی تہذیب و ثقافت اور مسلم تہذیب و ثقافت میں مرق کرنا چاہیے۔ دونوں کو اکٹھ خلط ملط کر دیا جاتا ہے جس سے خلط

عمارتوں پر مشرکانہ علامتوں کی ترسیم موقوف ہو گئی - مندر کی جگہ مسجد اور پائیہ شالہ کی جگہ مدرسہ تعمیر ہونے لگا - اس طرح برج و مینار اور گنبد و محراب کے ظہور نے حسن تعمیر کو دو چند کر دیا - مکین بدلا تو مکان بھی بدل گیا - نئی سوج نے جدید طرز تعمیر کو عام کیا - نئے قلعوں ، باغوں ، نہروں ، تالابوں ، پلوں ، مسجدوں اور خانقاہوں میں اسلامی فن تعمیر کا حسن نظر آئے لگا -

اہل کشمیر مسلمان ہونے تو سنسکرت کی جگہ فارسی نے لے لی -
بھوچ پر لکھنا متروک ہوا - شاردا رسم الخط پر فارسی رسم الخط نے خط
تنسیخ پہیر دیا -

اس انقلاب کی طرف اشارہ کرتے ہونے کشمیر کا شاعر ملا ندبی کہتا

- ۶ -

زین تختے ہائے کاغذ زیبای رنگ رنگ
 بشکست دور گردش پر کار عرش تو ز

چنانچہ لانبریریاں قائم ہوئیں اور مدارس میں اسلامی علوم کی تدریس ہوئے لگی - پہر جلد ہی خود کشمیری جو کتاب خواہ ہی تھی صاحب کتاب بھی بن گئے - جن علما نے مختلف موضوعات پر فارسی و عربی میں کتابیں اور حواشی تحریر کر کر شہرت پائی ان میں چند ایک کے نام یہ ہیں - شیخ یعقوب صرفی ، ملا محسن فانی ، ملا محمد امین ، ملا سور محمد ، ملا محمد سعید - اور ملا محمد انور مظفر آبادی کاشمیری - ان علماء میں سرآمد روزگار ملا کمال کشمیری ہیں جن کی شاگردی پر ملا عبد الحکیم سیالکوٹی جیسے فلسفی ، مجدد الف ثانی جیسے مصلح ملت اور نواب سعد اللہ علامی جیسے سیاست

دان کو ناز تھا۔ چونکہ کشمیر میں اسلام کی باقاعدہ اشاعت ۱۳۲۵ع میں ایک عالم اور صوفی سید شرف الدین بلبل شاہ کے ذریعہ ہوتی لہذا جلد ہی وادی اور اس کے اطراف میں ایک وسیع خانقاہی نظام قائم ہو گیا۔ کشمیر میں تصوف کی بنیاد گوللہ عارفہ اور شیخ نوال الدین ریشی نے رکھی۔ مگر بعد کی صدیوں میں سہروردیہ، قادریہ نقشبندیہ، نور بخشی، چشتیہ اور کبرویہ سلسلے کے صوفیاء نے عوام کی رشد و ہدایت کے لئے کوششیں کیں۔ ان سلسلوں کے مشاہیر صوفیاء میں بابا نصیب الدین، غازی شیخ مخدوم حمزہ، بابا داؤد خاکی، پعقوب صرفی اور بہاؤ الدین گنج بخش ہوئے ہیں۔ شاہمیری اور چک عہد حکومت کے دوران وادی میں سینکڑوں خانقاہیں تعمیر ہوئیں۔ تاریخ نے جن خانقاہوں کے نام محفوظ رکھے ہیں ان میں یہ زیادہ مشہور ہیں۔ خانقاہ والا۔ خانقاہ کبرویہ، خانقاہ اعلا، خانقاہ فیض پناہ، خانقاہ سید محمد مدنی، خانقاہ شمسی، خانقاہ چشتی، خانقاہ شیخ العالم، اور خانقاہ معلیٰ۔

فارسی میں جن کشمیری اہل قلم نے کتب تاریخ قلم بند کیں ان میں چند نمایاں نام یہ ہیں۔ حیدر ملک چاذورہ، سید مہدی کشمیری، نرائن کول عاجز، رفیع الدین غافل، خواجہ اعظم دیدہ مری، بدیع الدین، دیوان کرپارام، بہاؤ الدین خوشنویس، خواجہ سناء اللہ خراباتی، پیر حسن اور حاجی محمد مسکین۔^(۱۱)

سر زمین کشمیر سے فارسی کے جو عظیم شعراء ائمہ ان میں صوفی، فانی، مظہری غنی، جویا، اسلم سالم، اور ملا حمید اللہ شاہ آبادی قابل ذکر ہیں۔ ان شاعروں کا کلام اہل زبان کی میزان میں تل کر سند اعتبار حاصل کر

۱۔ کشمیری اہل قلم کے ذکر میں سلانوں کے ساتھ غیر مسلموں کے نام بھی میں۔ موضوع کو مد نظر رکھیں تو یہ وضع الشی فی غیر محلہ کے حکم میں آتا ہے۔ اسیوں یہ فارسی میں لکھا ہے ان کا ذکر بہتر ہوتا کہ الگ سے کیا جانا۔

چکا ہے -

فارسی و عربی نے کشمیری اور دیگر زبانوں یعنی پہاڑی، گوجری، ڈوگری، لداخی، بلتی اور شنا پر نمایاں اثر ڈالا ہے۔ صرفی و نحوی تبدیلیوں کے ساتھ ساتھ فارسی نے ان زبانوں کو شعر و ادب کے اعتبار سے غنی بنایا اور ذخیرہ الفاظ میں بھی اضافہ کیا۔ فارسی کا سب سے زیادہ اثر کشمیری شاعری رہوا۔ دراصل کشمیری زبان کے شاعروں نے فارسی شاعروں کی انگلی پکڑ کر چلنا سیکھا ہے۔ یہی وجہ ہے کہ کشمیری کی غزل فارسی غزل کی نقالی نظر آتی ہے۔ علاوہ ازین فارسی مثنویوں کو سامنے رکھے کہ کشمیری میں خمسے کہے گئے۔ عرب و فارس کی داستانوں۔ شیرین فریاد، یوسف زلیخا، لیلی مجنون، دامق عذرا، شیخ صنعان کو کشمیری کا جامس پہنایا گیا۔ کتنی فارسی مثنویوں کے کشمیری نظم میں تراجم کئے گئے۔ اس مختصر سے جائزہ کی روشنی میں یہ دعوی کیا جا سکتا ہے کہ اگر کشمیر میں فارسی نہ پہنچتی تو موجودہ کشمیری زبان پیدا ہی نہ ہوتی۔

اسلام کے آنے سے قبل بیهان مصوری اور مجسمہ سازی کا فن عروج کو پہنچا ہوا تھا۔ اسلام میں مجسمہ سازی منوع ہے لہذا کشمیری مسلمانوں نے اس کی جگہ خطاطی، مصورانہ خطاطی اور نقاشی کو رواج دیا۔ کشمیر کے جن خطاطوں نے برصغیر میں شہرت پائی اور اپنے فن کا لواہا منوایا ان میں یہ فنکار ممتاز مقام رکھتے ہیں۔

میر حسن کشمیری، محمد حسین زرین قلم، حسین کشمیری، محمد مراد زرین قلم، ملا محمد محسن، محمد علی کشمیری، محمد جعفر کشمیری، محمد ابراهیم، ملا باقر کشمیری، بہاء الدین خوشبویں، حیدر کشمیری، ہدایت اللہ زرین قلم، محمد رضا مشتاق، محمد تقی کشمیری، امام دیری، عبد

الرسول اور احمد علی کشمیری - ان خطاطوں کی تحریروں کے نامے ایر
ترکی اور یورپ کے کتب خانوں میں آج بھی دیکھئے جا سکتے ہیں - سلا
کشمیر اور مغل عہد حکومت میں خطاطی کو بے حد ترقی ہوئی - اکثر حک
خوشنویسی کے شیدا اور خطاطوں کے قدردان تھے - بطور مثال عالم گیر کی
زیب النساء نے ملا محمد شفیع کی نگرانی میں کشمیر میں ایک دفتر قائم کر
تھا جس میں خوشنویس نقاش اور طلا کار کام کیا کرتے تھے -

شاعری ، فن تعمیر اور خطاطی کے ساتھ ساتھ کشمیر و اطراف ک
کے فن کاروں نے مصوری و نقاشی جیسے اہم فنون میں کمال حاصل کیا -
گفت «کتنی مت» میں لکھتا ہے کہ قدیم عہد میں کشمیر میں نقاشی تجارہ
فروغ کا ذریعہ تھی - نقاشی کپڑے اور دیواروں پر کی جاتی تھی - کشمیر
باشندے مسلمان ہوئے تو انہوں نے عمارتیں میں نقاشی کی جدتیں دکھاتے
چھت کے نیچے منقش لکڑی استعمال ہوئے لگی - انواع و اقسام کی نقاشی
وہ کرداروں کو مجسم کر دیتے اور مناظر فطرت کی ایسی سچی تصویریں کہی
کہ وہ حقیقت کا ہم پلے نہ ہوتیں - عہد اکبری میں کشمیری ہنر مندو
مصوری میں اس طرز خاص کو ایجاد کیا جسے کشمیری قلم کہا گیا - وکٹ
البرٹ میوزیم لندن میں ۲۳ بڑی تصاویر آج بھی موجود ہیں جو کپڑے پر
ہوئی ہیں اور ان کو سولہویں صدی عیسوی میں کشمیر میں بنایا گیا تھا

میں یہ رائے پیش کرنے میں کوئی مبالغہ نہیں سمجھتا کہ کشمیر
باشندہ شاعری خوش الحان پرندوں سے ، رقصی بل کھاتی ہوئی ندیوں سے
موسیقی نعمت ریز جھرنوں سے بچپن ہی میں سیکھ لیتا ہے - نیل مت پورا
راج ترنگنی کے مطالعہ سے پتے چلتا ہے کہ کشمیر میں موسیقی قدیم ایام -
مروج رہی ہے - یہ موسیقی چہند پربند ، گیت ، ودھا ، اشلوک اور پد ک

تھی۔ شاہمیری خاندان کے سلطان زین العابدین نے جہاں دیگر اسلامی فنون کو فروغ دیا وہاں اس نے موسیقی کی ترویج کر لئے بھی لائق تحسین کوشش کی۔ مورخین نے لکھا ہے کہ وہ سونئے چاندی سے ساز بھر کر سازندوں کو بطور انعام دیا کرتا تھا۔ علاوہ ازین اس نے ایران، خراسان اور ترکستان سے نامی موسیقاروں کو بلا کر کشمیر میں آباد کیا تھا۔ اس نے ملا عودی، اور ملا جمیل کو خراسان سے بلایا تھا۔ ملا جمیل نقاشی میں مہارت نامہ رکھتا تھا اور کہا جاتا ہے کہ اس کی نقاشی کر نہیں آج بھی وادی میں دستیاب ہیں۔ موسیقی کا فن سکھانے کر لئے کشمیر میں متعدد مدرسے قائم کر دیئے تھے۔ چنانچہ کشمیری فن کاروں نے ایسی مہارت حاصل کر لی تھی کہ پیر حسن کے بقول بعض خوانندے ایسے تھے کہ ایک راگ کو بارہ مقاموں میں پیش کرتے تھے۔ «و بعض خوانندہ ہا از قبیل بودند کس یک راگ در دوازدہ مقام ادا می نمودند»^(۵)

کشمیر کے سازندوں نے ایک بڑا آلہ موسیقی ایجاد کیا تھا جس کا نام گیچک تھا اور جو سارنگی سے مشابہ تھا۔ دلچسپ بات یہ ہے کہ مسلمانوں کے علاوہ کشمیری پنڈت بھی اسلامی فنون سیکھ کر نام پیدا کر چکر ہیں۔ اس سلسلے میں پنڈت بودھی بہث کا نام لیا جا سکتا ہے جس نے موسیقی پر ایک تالیف یادگار چھوڑی ہے۔ مشہور مورخ پنڈت شیر پور بھی سلطان زین العابدین کا درباری گویا تھا وہ طنبور سے پر خوب گاتا تھا۔ تاریخ فرشتم میں مرقوم ہے کہ سلطان زین العابدین خود بھی کتنی سازوں کا موجود تھا۔

جس طرح بھلے اشارہ کیا گیا کشمیر میں ایک طرف عرب، ایران، سر قند، بخارا اور کابل کے موسیقار اور دوسری طرف برصغیر کے گویے آکر جمع ہو گئے تھے۔ ادھر خود کشمیر کے اہل فن نے اس مثلث کا تیسرا زاویہ بنایا تو جو موسیقی کی شکل سامنے آئی وہ خالص کشمیری موسیقی کھلانی۔ جن ایرانی

راگنیوں کو کشمیری مطربیوں اور سازندوں نے اپنایا ان میں یہ مشہور ہیں - راست، کشمیری راست، چراغ، عراق، نوا، شاہنواز، نوروز، نج ریز، زنگولہ، چھار گاہ، کلیان، کھمباج، بھاگ جھجوٹی، پھاڑی، ٹوڑی، آساوری تلنگ، سوہن، سورتھ، رہاوی، بلاول، حسینی، بوری، کانگڑا، دھرید، عشق، دھناسری وغیرہ -

مرزا حیدر دغلت اور اکبر کے دور حکومت میں کشمیر کی موسیقی کو مزید ترقی ہونی مورخین کا کہنا ہے کہ شاہزادہ یوسف شاہ چک کی موسیقی کی فنی باریکیوں پر اس قدر گھری نظر تھی کہ اس نے بھرے دربار میں تان سین کو ایک راگ کے بارے میں ٹوک دیا تھا جس پر تان سین کو اپنی غلطی کا اعتراف کرنا پڑا تھا - اسی یوسف شاہ کی ملکہ حبہ خاتون نے اپنی کشمیری شاعری کو ایرانی موسیقی میں ڈھالا - راگ راست کشمیری اسی کی ایجاد ہے جو رات کے چوتھے پہر میں گایا جاتا ہے - کشمیری زبان کے ممتاز شاعر اور نقاد جناب امین کامل نے حبہ خاتون کو کشمیری موسیقی کی روح و روان قرار دیا ہے۔

سلطان حیدر شاہ نے نوازی میں مہارت رکھتا تھا - موسیقی میں اس کا استاد جهانگیر ماگری تھا - کشمیر کی کلاسیکی موسیقی کو صوفیانہ کلام کہتے ہیں - اس کی ابتداء حسن شاہ کے عہد (۱۳۷۲ - ۸۳) میں ہوئی - حسن شاہ خود کھپور تھا اور شاعر بھی - شیربور لکھتا ہے کہ وہ موسیقی کے شعبے کا سربراہ تھا اور اس شعبے میں بارہ سو موسیقار تعلیم و ترویج موسیقی پر مامور تھے - زیرنظر عہد میں عود اور بانسری مقبول آله موسیقی تھا - تمبنکنٹاری اور کشمیری طبلہ عورتوں میں مروج رہا - فارسی موسیقی کی تقلید میں یہاں طالیس راگ - چھکری تیار ہوا - بعد میں ساز نائی نفیری، طوطا گزی الفوزہ ستاری اور قانون سر کام لیا جائز لگا - لله عارفہ اور نور الدین، ریشی کم

گیت لوگ دھنون میں گاترے جاترے تھے - ان لوک را گوں کرے نام پس ہیں - ایمن ،
کھمباج ، آسا ، جھجوٹی ، پٹ دیپ -

رقص کو موسیقی سرے علیحدہ نہیں کیا جا سکتا - سیاہ چشمان
کشمیری کی شعر خوانی و پانچ کوبی کی اسی صفت توأم کا ذکر کرتے ہوئے
حافظ شیرزادی نے کہا ہے -

شعر حافظ شیرازمی رقصند و می کوبند
سیسے چشمان کشمیری و ترکان سمر قندی

ایشاعت اسلام کرے بعد کشمیر میں رقص کو صوفیاں اور حافظے کا نام
دیا گیا - ان رقصوں میں ساز سنتور ، اور طبلہ استعمال ہوتا تھا - فصل کاثتر کے
بعد شہنائی اور ڈھولک پر بچھے ناچتھے اور خوشی منائر - اس موسمی رقص کو
بچھے نفس کہتے ہیں -

رُف بھی کشمیر کا عام رقص ہے - یہ دل آویز ہلکی سروں میں پیش کیا
جاتا ہے - مرحوم ہدایت اللہ اختر کی تحقیق کے مطابق اس رقص میں عورتیں
ایک دوسرے کی کمر میں ہاتھ ڈال کر زنجیر بنا لیتی تھیں - رنگین سنہری
کپڑے پہنے ایک آگئے ، قدم پیچھے اٹھاتے ہوئے موسیقی کے زیر و بم میں ایک
سمان بندہ جاتا تھا - اس رقص میں کسی ساز کی ضرورت نہیں پڑتی - (۱)

لکھت بھی ایک کشمیری ناج ہے ، گلیوں اور صحنوں میں بچھے ایک
دوسرے کا ہاتھ تھام کر ناچتھے اور جب ناج عروج پر پہنچتا تو دیکھنے والے ان
کی شکل نہ پہچان سکتے -

کشمیر اور اس سرے ملحقہ پہاڑی ریاستوں کے باشندے اپنی ذہانت اور

فنکارانہ مہارت کرے لئے ہمیشہ مشہور رہے ہیں - اسلام کی اشاعت کرے بعد کشمیر میں صنعت و حرفت کا باقاعدہ آغاز ہوا - یہاں مختلف صنعتوں کے ماہرین مثلاً - خطاط صحاف، قالین باف، زین ساز، نمده ساز، سنگ تراش، شیشہ گر، اسلحہ ساز، نقاش، قلمدان ساز، شال باف، گبہ ساز، حکاک، مہرکن، طلا کار، نقل نویس وغیرہ پیدا ہوئے -

کشمیر کی صنعتوں میں شال بافی، قالین بافی، ریشم سازی اور لکڑی کا کام شہرہ آفاق ہیں - کشمیری صناعوں کے بنائے ہوئے قلمدان کابل، ایران، فرانس اور انگلستان کو برآمد کئے جاتے تھے - آج کل تصویروں کے الیم، سگریٹ کیس اور ثیبل لیمپ کے شیڈ بھی بننے لگے ہیں -

کشمیر اور اس کے ارد گرد کے علاقوں کی تاریخ و ثقافت کا جو جائزہ ہم نے پیش کیا اس سے یہ حقیقت واضح ہو جاتی ہے کہ یہاں اسلامی روایت کے علوم و فنون کی ایسی ترقی ہوئی کہ اس خطہ گل ولالم اور وادی سرو و سمن کو ایران صغیر کا نام دیا گیا -

مقبوض کشمیر اور آزاد کشمیر کے ذہن فن کار آج بھی اسلامی علوم اور فنون کی ترقی کے لئے شب و روز کوشش کر رہے ہیں - ہمیں یقین ہے کہ آئندہ ہمارے فکر کو اور رفتہ ہمارے فن کو اور نکھار اور ہمارے علم کو اور وسعت نصیب ہوگی -

مآخذ

۱ - هدو معاشرہ - انگریزی - بنگلی - دہلی

۲ - تاریخ بیهقی - مشهد ۱۳۵۰ هش

۳ - تاریخ حسن ج ۱

۴ - تاریخ حسن ج ۱

۵ - اپٹاچ ۲

۶ - کشمیر کی فنون لطیف

نہر دہکر تواریخ کشمیر بزرگ خارسی ، انگریزی و اردو

